



AGANEVNDIN

KÆRA 10/2013

FSF skrifstofan upplýsir Aganevndini:	
Málsheitið: AB kærir Skála fyri at nýta ólógligan leikara	
Deild: 2. deild menn	Kapping: Landskappingin
Brot framt: 25.08.2013	Aganevndin móttikið kæru: 3. september 2013
Kærugjald goldið: ja	Kærufreist hildin: ja
Partshoyring við 3 daga freist: ja	Starvsnevndin biðin um ummæli: ja
	Áheitan um munnliga viðgerð: nei

AGANEVNDIN

Í viðgerðini av málinum í Aganevndini hava hesir limir luttikið: Ingunn Eiríksdóttir, lögfrøðingur og forkvinna, Anni á Hædd, lögfrøðingur og næstforkvinna og Sissal Kj. Kristiansen, ráðgevi.

1. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyri brot á lógarverk FSF's. Brúk av ólógligum leikara er álvarsamt brot á regluverk FSF's og ta skipan, sum er gjørd fyri brúk av spælarum.

Við heimild í grein 8, litra h í Agareglugerðini verður Skála 2. deild menn dømt at tapa dystin móti AB tann 25. august 2013 fyri brúk av ólógligum leikara við málmuninum 0-3 sambært grein § 41 í kappingarreglunum fyri fótbólt.

2. Kærupástandir, partshoyringarsvar og møguligar viðmerkingar frá Starvsnevnd FSF's

AB hevur kært Skála fyri at nýta ólógligan leikara í dysti millum AB og Skála tann 25. august 2013 í 2. deild hjá monnum.

Í kæruni vísir AB á, at Skála hevur nýtt ein ólógligan leikara í dystinum tann 25. august 2013, og at talan er um leikaran Allan Norðberg, sum hevði fingið 3 gul kort og tískil var leikbannaður.

Skála er hoyrt í málinum og hevur ongar skrivligar viðmerkingar men hevur umvegis telefon boða FSF umsitingini frá, at talan er helst um eina misskiljing, tí at ábyrgdarhavandi hildu, at leikarar fyrst vóru leikbannaðir, tá teir høvdu fingið 5 gul kort.

3. Heimildir hjá Aganevndini at viðgera málið

Sambært grein 2, sbr. grein 5, stk. 3 og 5, sbr. grein 7, stk. 2 kann Aganevndin viðgera mál um møgulig brot á lógarverk FSF's. Sambært grein 5, stk. 3 í Agareglugerðini kann Kappingarnevnd FSF's nær sum helst biðja Aganevndina viðgera eitt mál sum kemur til hennara kunnleika. Sambært grein 7, stk. 2 í Agareglugerðini kann Starvsnevnd FSF's nær sum helst biðja Aganevndina um at viðgera eitt mál sum kærsmål samsvarandi reglugerðini.

4. Fakta í málinum

Tann 25. august 2013 varð dystur leiktur millum AB og Skála í 2. deild hjá monnum.

Allan Norðberg leikti fyri Skála í omanfyrenevnda dysti.

Sambært upplýsingunum í málinum hevur Allan Norðberg fingið gult kort í 2. deild hjá monnum



AGANEVNDIN

tann 20. apríl, 21. júní og 18. ágúst og hefur sostatt 3 gul kort tann 25. ágúst 2013.

5. Lógarverkið

Í grein 37 b, stk. 2 í Kappingarreglunum fyrir fótbólt er ásett:

“Dómarin skal skrifliga boða Kappingarnevndini frá teimum ávaringum (gult kort) ið givnar verða.

Tá leikari hefur fingið 3 gul kort, fær hann 1 dag leikbann

Tá leikari harnæst hefur fingið 2 gul kort, fær hann 1 dag leikbann

Tá leikari harnæst hefur fingið 2 gul kort, fær hann 1 dag leikbann, men kann Kappingarnevndin taka stöðu til longri leikbann. Leikbann eftir hesi reglu eru galdandi frá fyrst komandi leikdegi.”

6. Staðfestingar, metingar, o.t.

Aganevndin kann staðfesta at regluverkið er greitt á hesum økinum og at leikari er leikbannaður, tá hann hefur fingið 3 gul kort sbt. § 37 b, stk. 2 í Kappingarreglunum fyrir fótbólt. Hesar reglur í §37 stk 2 eru galdandi fyrir allar deildir undantikið Meistaradeild og 1 deild.

7. Niðurstøða

Leikarin Allan Norðberg leikti ólógliga í dystinum millum AB og Skála tann 25. ágúst 2013 í 2. deild hjá monnum sbt. grein 37 b, stk. 2, 2 pkt í Kappingarreglunum fyrir fótbólt.

Brúk av ólógligum leikara er álvarsamt brot á regluverk FSF's. Fordømi eru um, at brúk av ólógligum leikara verður sektað við, at felagið verður dømt at tapa dystin.

Aganevndin metir, at síggjast kann ikki burtur frá slíkum fordømunum.

8. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyrir brot á lógarverk FSF's. Brúk av ólógligum leikara er álvarsamt brot á regluverk FSF's og ta skipan, sum er gjørd fyrir brúk av spælarum.

Við heimild í grein 8, litra h í Agareglugerðini verður Skála 2. deild menn dømt at tapa dystin móti AB tann 25. ágúst 2013 fyrir brúk av ólógligum leikara við málmuninum 0-3 sambært grein § 41 í kappingarreglunum fyrir fótbólt.

9. Upplýsing um kærsmøguleika og freistir.

Sambært grein 12, litra f í Agareglugerðini, kann avgerðin kærast til Yvirkærunevndina innan 5 dagar aftaná móttøku av úrskurðinum.

10. Staður, dagfesting og undirskrift Aganevndarinnar:

Tórshavn 10. september 2013


Ingunn Ó. Eiríksdóttir, forkvinna